

નવી બાબત
સને ૨૦૨૫-૨૬

નડીયાદ ખાતે ખાતર ચકાસણી
પ્રયોગશાળા માટે નવી સાધન
સામગ્રીની ખરીદી કરવા બાબત

ગુજરાત સરકાર
કૃષિ, ખેડૂત કલ્યાણ અને સહકાર વિભાગ
ઠરાવ ક્રમાંક: ACD/KAS/e-file/2/2024/4319/K5
સચિવાલય, ગાંધીનગર
તારીખ: ૨૪/૦૪/૨૦૨૫

વંચાણે લીધા:-

(૧) ખેતી નિયામકશ્રીની કચેરી, ગાંધીનગરનો તા: ૨૬/૧૧/૨૦૨૪ નો પત્ર ક્ર: જા.નં. આઈકયુ/કયુસી-
૭/૨૫-૨૬/ફા.નં.-૩૫/૧૦૦૪૧૭-૪૨૧/૨૦૨૪

આમુખ:-

રાજ્યના ખેડૂતોને ગુણવત્તાસભર રસાયણિક ફર્ટિલાઇઝર મળી રહે તે હેતુસર ગુણવત્તાની ચકાસણી કરવી જરૂરી છે. હાલમાં ગુજરાત રાજ્યમાં ખેતીવાડી ખાતા હસ્તકની ખાતર ચકાસણી પ્રયોગશાળા, નડીયાદ ખાતે રાસાયણિક ખાતરના નમુનાઓ ચકાસણી સારૂ મોકલી આપવામાં આવે છે. ફર્ટિલાઇઝરની ગુણવત્તા ચકાસણી પ્રયોગશાળા, નડીયાદ ખાતે નાઇટ્રોજનનું પૃથ્થકરણ કરવા માટે Kjezdahl Distillation Unit (Auto Reader) મશીન તથા નીમ ઓઇલના પૃથ્થકરણ કરવા માટે HPLC મશીનની ખરીદવાની જરૂરીયાત હોઇ, વંચાણે લીધા ક્રમાંક (૧) પરના પત્રથી ખેતી નિયામકશ્રી દ્વારા ખાતર ચકાસણી પ્રયોગશાળા, નડીયાદ ખાતે નવા સાધનોની ખરીદી કરવા અંગેની યોજના અંતર્ગત વર્ષ ૨૦૨૫-૨૬ માં નવી બાબત હેઠળ રૂ.૦.૮૦ કરોડની જોગવાઈને વહીવટી મંજૂરી આપવા કરેલ દરખાસ્ત સરકારશ્રીની વિચારણા હેઠળ હતી.

ઠરાવ:-

પુખ્ત વિચારણાને અંતે, ખાતર ચકાસણી પ્રયોગશાળા, “નડીયાદ ખાતે ખાતર ચકાસણી પ્રયોગશાળા માટે નવી સાધન સામગ્રીની ખરીદી કરવા બાબત ” અંતર્ગત વર્ષ ૨૦૨૫-૨૬ માં નવી બાબત હેઠળ રૂ.૦.૮૦ કરોડની જોગવાઈને નીચેની શરતોને આધિન વહીવટી મંજૂરી આપવાનું આથી ઠરાવવામાં આવે છે.

શરતો:-

(૧) પ્રસ્તુત યોજના અંતર્ગત વર્ષ ૨૦૨૫-૨૬ની બજેટ જોગવાઈને આધિન રહીને જ, નાણાં વિભાગ દ્વારા વખતો વખત ફાળવવામાં આવતી ગ્રાન્ટની મર્યાદામાં ખર્ચ કરવાનો રહેશે. પ્રસ્તુત યોજનામાં જે હેતુ માટે બજેટ જોગવાઈ કરવામાં આવી છે તે હેતુ કે યોજના માટે જ ખર્ચ કરવાનો રહેશે અન્ય હેતુઓ માટે ખર્ચ કરી શકાશે નહીં. વર્ષના અંતે આ યોજના અંતર્ગત બચત રહેતી રકમ, નિયત સમયમર્યાદામાં પરત કરવાની રહેશે.

(૧૫)

- (૨) આ અંગેનું ખર્ચ રાજ્ય સરકારના સ્થાયી તેમજ વખતોવખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પધ્ધતિથી કરવાનું રહેશે. જે હેતુ માટે બજેટ જોગવાઈ કરવામાં આવી છે તે હેતુ માટે જ ખર્ચ કરવાનો રહેશે.
- (૩) આ અંગેનું ખર્ચ સરકારશ્રી દ્વારા વખતો-વખત નક્કી કરવામાં આવેલ જોગવાઈઓ અને લાગુ પડતા ધારાધોરણને આધિન નિયત પધ્ધતિથી કરવાનું રહેશે.
- (૪) યોજનાઓની નિયત થયેલ શરતોનું ચૂસ્તપણે પાલન કરવાનું રહેશે.
- (૫) પ્રસ્તુત કામે ટેન્ડર પ્રોસેસીંગ બાબતમાં ઉદ્યોગ અને ખાણ વિભાગના ઠરાવ ક. એસપીઓ- ૧૦૨૦૦૫-૧૪૦૭-ચ તા.૨૨/૧૧/૨૦૦૬ અન્વયે "ઇ" ટેન્ડરીંગ બાબતમાં કરવામાં આવેલ જોગવાઈઓની સુચનાઓનું ચૂસ્તપણે પાલન કરવાનું રહેશે.
- (૬) આ મંજૂરી અન્વયે જો કોઈ પણ વસ્તુની ખરીદી કરવાની હોય તો તે અંગે રાજ્ય સરકારશ્રીની પ્રવર્તમાન ખરીદનીતિની જોગવાઈઓનું ચૂસ્તપણે પાલન કરવાનું રહેશે.
- (૭) ગુજરાત સરકારના ઉદ્યોગ અને ખાણ વિભાગના ઠરાવ ક્રમાંક: એસપીઓ-૧૦૨૦૧૫-૬૯૧૦૯૩-ચ તા.૩-૨-૨૦૨૧ મુજબ ગવર્મેન્ટ ઇ-માર્કેટપ્લેસ (GeM) પોર્ટલ મારફતે ખરીદી કરવા ખરીદ પધ્ધતિ મુજબની સૂચનાઓનું ચૂસ્તપણે પાલન કરવાનું રહેશે. વખતો વખત ઉદ્યોગ અને ખાણ વિભાગના ઠરાવ/પરિપત્રોમાં થયેલ સુધારાઓનું પાલન કરવાનું રહેશે પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૧/૧૦/૨૦૧૮ના ઠરાવ તથા ત્યારબાદ વખતો વખત થયેલ સુધારાઓનું પાલન કરવાનું રહેશે.
- (૮) GeM Portal પર કોઈ પણ ચીજ વસ્તુ કે માનવબળ ખરીદ કરવાની હોય તો સરકારશ્રીના પ્રવર્તમાન ધારાધોરણ અને નિયમોનુસાર કરવાની રહેશે.
- (૯) આ અંગેનો ખર્ચ તા.૦૧/૦૪/૨૦૨૫થી કરવાનો રહેશે.
- (૧૦) આ મંજૂરી અન્વયે કરવાના થતાં ખર્ચ અંગે નાણાંકિય ઔચિત્યના સિધ્ધાંતોનો અમલ કરવાનો રહેશે.
- (૧૧) આ યોજનાના અમલીકરણ માટે ખેતી નિયામકશ્રી/ સરકારશ્રીની વખતો વખતની સુચનાઓ અનુસાર કામગીરી કરવાની રહેશે.
- (૧૨) નવા સાધનોની ખરીદી કરતા સમયે જે તે જગ્યાઓના બિનવપરાશના સાધનોનો રાજ્ય સરકારશ્રીની પ્રવર્તમાન નીતિ મુજબ નિકાલ ઝુંબેશના સ્વરૂપે કરવાનો રહેશે. જેથી બિનવપરાશપાત્ર સાધનોની પ્રતિદિન ઘટતી જતી કિંમતો અને રોકાતી જગ્યાના અનુસંધાને ઉચિત કાર્યવાહી થઈ શકે.
- (૧૩) ગ્રાંટ મળવાની અપેક્ષાએ ખરીદી કરવાની રહેશે નહીં.
- (૧૪) નવી મશીનરી ખરીદી માટે હાર્ડવેર Operation and maintenance માટે Manpower ની વધારાની જરૂરિયાત ઉપસ્થિત ન કરતાં તેનો આંતરિક વ્યવસ્થાથી કામગીરી લેવાની રહેશે.
- (૧૫) નવી મશીનરી ખરીદી માટેનું મેઈન્ટેનન્સ યોગ્ય રીતે થાય અને તેના પૂર્ણ આયુષ્ય મર્યાદા સુધી તેનો મહત્તમ ઉપયોગ ઔચિત્ય પૂર્ણ રીતે થાય તે મુજબ કાર્યવાહી કરવાની રહેશે.
- (૧૬) નવી મશીનરી ખરીદી માટેનું ડેડ સ્ટોક રજીસ્ટર નિભાવવાનું રહેશે.
- (૧૭) નાણા વિભાગના કરકસર પ્રભાગ દ્વારા વખતો વખત બહાર પાડવામાં આવતી કરકસર અંગેની સુચનાઓનું વિભાગે ચૂસ્તપણે પાલન કરવાનું રહેશે.
- (૧૮) નવી મશીનરી ખરીદવા માટે કેન્દ્ર સરકાર તરફથી કોઈ અનુદાન મળનાર હોય તો કેન્દ્ર સરકાર

તરફથી આવુ અનુદાન મળ્યેથી જ આવી મશીનરી ખરીદવાની રહેશે.

(૧૯) પ્રસ્તુત કામ માટે જરૂર જણાયે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્ચાઇઝ અંદાજપત્રીય જોગવાઈ કરાવી લેવાની રહેશે.

(૨૦) સદર વહીવટી મંજૂરી અન્વયે સતત બે વર્ષ સુધી ખર્ચ ન થાય તો આ વહીવટી મંજૂરી આપોઆપ રદ ગણાશે.

(૨૧) નવી મશીનરીની ખરીદીના વિકલ્પે Rental Model, PPP ધોરણે કે Outsourcing થી Operation and Maintenance, કે અન્ય Hybrid model થી કામગીરી લઈ શકાય તેમ હોય તો તેનો તુલનાત્મક અભ્યાસ કરી યોગ્ય વિકલ્પ મુજબ કામગીરી લેવાની રહેશે.

(૨૨) જો કોઈ કેન્દ્રીય સહાયિત યોજના હેઠળ સાધનોની ખરીદી કરવાની હોય તો યોજનાની સહાય મળ્યેથી જ ખરીદી કરવાની રહેશે.

આ યોજના હેઠળની ખર્ચ નીચે દર્શાવેલ બજેટ સદર હેઠળ ઉધારવાનો રહેશે.

માંગણી નં.	►	૦૨
મુખ્ય સદર	►	૨૪૦૧ પાક કૃષિ વ્યવસ્થા
ગૌણ સદર	►	૧૦૫ ખાતર અને રાસાયણિક ખાતર
પેટા સદર	►	૦૩-ઉત્પાદન સમગ્રીના વિકાસ માટેની યોજના રાસાયણિક ખાતર
ગુણવત્તા નિયંત્રણ પ્રયોગશાળા અને ક્ષેત્ર સંસ્થા		

વિભાગની બજેટ શાખા અને નાણા વિભાગ દ્વારા ગ્રાન્ટની ફાળવણીના હુકમો કરવામાં આવે, તદનુસાર ખેતી નિયામકશ્રીએ નાણા વિભાગની વખતો વખતની સુચનાઓ ધ્યાને લઈને ખર્ચ કરવાનો રહેશે.

આ હુકમો વિભાગની ફાઈલ પર નાણા વિભાગની તા.૦૨/૦૪/૨૦૨૫ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(ભાવેશ પ્રજાપતિ)

સેક્શન અધિકારી

કૃષિ, ખેડૂત કલ્યાણ અને સહકાર વિભાગ

પ્રતિ,

- (૧) માન. મંત્રીશ્રી (કૃષિ)ના અંગત સચીવશ્રી, સ્વર્ણમ સંકુલ-૧, સચિવાલય, ગાંધીનગર.
- (૨) માન.રા.ક.મંત્રીશ્રી(કૃષિ)ના અંગત સચીવશ્રી, સ્વર્ણમ સંકુલ-૨, સચિવાલય, ગાંધીનગર.
- (૩) અધિક મુખ્ય સચિવશ્રી(કૃષિ)ના રહસ્ય સચિવશ્રી, કૃષિ, ખેડૂત કલ્યાણ અને સહકાર વિભાગ, સચિવાલય, ગાંધીનગર.
- (૪) ખેતી નિયામકશ્રી, કૃષિભવન, સેક્ટર-૧૦ એ ગુજરાત રાજ્ય, ગાંધીનગર
- (૫) એકાઉન્ટન્ટ જનરલશ્રી, ગુજરાત રાજ્ય, અમદાવાદ/રાજકોટ

- (ડ) જિલ્લા તિજોરી અધિકારીશ્રી, નડીયાદ
- (ઘ) સેક્શન અધિકારીશ્રી, આઈટી શાખા, કૃષિ, ખેડૂત કલ્યાણ અને સહકાર વિભાગ સચિવાલય,
ગાંધીનગર તરફ વિભાગની વેબસાઈટ પર સદર ઠરાવ અપલોડ કરવા સારું.
- (ઙ) ખાતર ચકાસણી પ્રયોગશાળા, નડીયાદ
- (ચ) શાખા સિલેક્ટ ફાઈલ-૨૦૨૫.

૨૨